

# தமிழ்நாடு மின் ஊழியர் மத்திய அமைப்பு

(பதிவு எண். 158/சி.பி.டி.- அங்கீகாரம் பெற்றது - இணைப்பு : CITU & EEFI)  
E-mail : coteecitu@gmail.com



27, மகதி தெரு  
சேப்பாக்கம்  
சென்னை - 600 005  
போன் : 044-28548529

தலைவர்  
**தி. ஜெயசங்கர்**

பொதுச் செயலாளர்  
**எஸ்.கிராஜேந்திரன்**

பொருளாளர்  
**எம்.வெங்கடேசன்**

நாள்: 29.06.2021

பெறுநர்

## மாண்புமிகு மின்துறை அமைச்சர் அவர்கள்

தமிழ்நாடு அரசு,  
புனித ஜார்ஜ் கோட்டை  
சென்னை- 600 009

ஐயா

**பொருள் :** பணியமைப்பு - நிர்வாகம் - தமிழக மின்வாரியத்தில் பணியாற்றும் ஒப்பந்த ஊழியர்களுக்கு வாரியமே ரூ.380/-ஐ தினக்கூலியாக நேரிடையாக வழங்கி அடையாளங்கண்டு நிரந்தரப்படுத்துவது அதற்கான குழு அமைப்பது - தொடர்பாக

- பார்வை :**
1. Memo No 003907/ G58/G582/2008 dt 01.2008
  2. B.P. (Chairman) No 9 (Adm Br) dt 09.01.2008.
  - 2A. Memo No 012267/ 58/ 582/ 2008-1 dt 20.02.2008
  - 2B. Memo No 012267/ 58/ 582/ 2008-2 dt 04.03.2008
  3. Memo No 070567/ 3616/ G45/G451/2008 -1/ dt 26.08.2008
  4. Memo No 012267/ G58/G582/2008-3 dt 15.05.2008
  5. Memo No 105179/ G65/G651/2008 dt 30.05.2009
  6. Lr No 012267/ G58/ G582/2008-10 dt 10.02.2009
  7. Per BP (FB) No. 20 Adm Br dt 23.11.2009
  8. 09.01.2014 ஏற்பட்ட ஒப்பந்தத்தில் மின்வாரிய ஒப்பந்த தொழிலாளர்களுக்கு கூலி உயர்வு தொடர்பான குறிப்பு
  9. Per BP (FB)TANGEDCO Proceedings 3 Adm Br dt 23.01.2014
  10. Circular memo No. CFC/G/FC/P/DFC/W/AAO/T/D27/PR No 108/17 dt 12.07.2017
  11. 22.02.2018-ல் ஏற்பட்ட முத்தரப்பு ஒப்பந்தம்

தமிழ்நாடு மின்சார வாரியத்தில் பணியாற்றும் மின்வாரிய ஊழியர்களுக்கு 01.12.2015 முதல் வழங்க வேண்டிய ஊதிய உயர்வு தொடர்பாக முத்தரப்பு ஒப்பந்தம் 22.02.2018 அன்று ஏற்பட்டது. இந்த ஒப்பந்தத்தில் மின்வாரியத்தில் பணியாற்றும்

ஒப்பந்த ஊழியர்களுக்கு ரூ.250/- லிருந்து ரூ.380/-ஆக தினக்கூலியை உயர்த்தி ஒப்பந்தம் காணப்பட்டது. ஆனால் மின்வாரியத்தல் பணியாற்றும் ஒப்பந்த தொழிலாளர்களை அடையாளங்கண்டு அவர்களுக்கு ஒப்பந்தத்தில் ஏற்றுக்கொண்ட நிர்ணயிக்கப்பட்ட தினக்கூலியான ரூ.380/- ஐ வழங்க நடவடிக்கை எடுக்காததை தங்களின் கவனத்திற்கும், உடன் நடவடிக்கைக்கும் கொண்டு வர விரும்புகிறோம்.

மின்வாரியத்தின் அனைத்து அசைவுகளிலும் ஒப்பந்த தொழிலாளர்களின் பங்கு உள்ள நேரத்தில் அவர்களின் கூலி உயர்வு அவர்களை மின்வாரியத்தோடு இணைப்பது போன்றவைகள் ஒப்பந்த ஷரத்தில் இடம் பெற செய்வதன் மூலம் தான் அப்பகுதி தொழிலாளிகளுக்கு இந்த ஒப்பந்தத்தின் மூலம் நியாயம் வழங்குவதாக அமையும் என்பதை தங்களின் மேலான கவனத்திற்கு கொண்டு வரவிரும்புகிறோம்.

மின்வாரியத்தில் பணியாற்றும் ஒப்பந்த தொழிலாளர்களை பணி நிரந்தரம் செய்ய வேண்டும் என்ற தொழிற்சங்கங்களின் கோரிக்கையை ஏற்று 10.08.2007 ஆம் ஆண்டில் ஒப்பந்தம் ஏற்பட்டு 21,600 ஒப்பந்த தொழிலாளர்கள் பணி நிரந்தரம் செய்யப்பட்டனர். அவ்வாறு பணி நிரந்தரம் செய்கின்ற போது பணி நிரந்தரத்தில் விடுபட்டு போன ஒப்பந்த தொழிலாளர்களை 25.10.2012 ஆம் ஆண்டு 4263 ஒப்பந்த தொழிலாளர்களை மஸ்தூர் பயிற்சியாளராக பணி நியமனம் செய்யப்பட்டனர்.

2007 ஆம் ஆண்டுக்கு பின்னர் 2017 ஆம் ஆண்டு வரை பல லட்சக்கணக்கான மின் இணைப்புகள் கூடுதலாகி உள்ளன. அதற்கேற்ப **மின்வாரிய ஆரம்ப கட்ட பதவிகளான களஉதவியாளர் பதவிகளை நிரப்பாத காரணத்தால் கூடுதலான பணிச்சுமைகளை மின்வாரியத்தில் பணிபுரியும் நிரந்தர தொழிலாளர்களுக்கு அப்பாலும் ஒரு மனித சக்தியை பயன்படுத்தி மின்வாரிய பணிகளை செய்வது என்பது தான் மின் வாரியத்தின் வரலாறாக உள்ளது.** இந்த பின்னணியில் மின்வாரியத்தல் இப்போதுள்ள பணி நிலைமையில் ஒப்பந்த, தினக்கூலி, அவுட்சோர்சிங் தொழிலாளிகளை தொடர்ச்சியாக பணிக்கு அமர்த்தாமல் பணியை முழுமைப்படுத்த முடியாது என்பது தான் வாரிய நிகழ்விலிருந்து வாரியம் உணர்ந்து கொள்ள வேண்டிய ஒன்றாகும்.

பார்வை1-இல் கண்ட குறிப்பாணையில் ஒப்பந்த தொழிலாளர்கள் பணி நிரந்தரம் சம்மந்தமாக 10.08.2007-ல் ஒப்பந்தம் ஏற்பட்டு தவணை முறையில் 21600 ஒப்பந்த தொழிலாளர்களை பணி நிரந்தரம் செய்ய வேண்டும் என்ற உத்தரவுக்குப் பின்னர் மின் வாரியத்தில் ஒப்பந்த தொழிலாளர்களை பணிக்கு அமர்த்தக் கூடாது. இதை கடுமையாக கடைபிடிக்க வேண்டும் என்ற உத்தரவு பிறப்பிக்கப்பட்டது ஆனால் அதை பின்பற்ற இயலவில்லை. ஒப்பந்த தொழிலாளிகள் இல்லாமல் வாரியப் பணியை முழுமைப்படுத்த இயலவில்லை என்ற கீழ்மட்டத்திலிருந்து வேண்டுகோள் வந்ததின் அடிப்படையில் ஒப்பந்த தொழிலாளர்களை பணிக்கு அமர்த்துக் கூடாது என்பதை மாற்றி ஒப்பந்த தொழிலாளர்களை தேவையின் அடிப்படையில் (Need basis) பணிக்கு அமர்த்திக் கொள்ளுங்கள் என்ற நிலைமையும் உருவாயிற்று.

பார்வை 2ல் கண்ட வாரிய உத்தரவின் அடிப்படையில் பணிக்கு அமர்த்தப்பட்ட ஒப்பந்த தொழிலாளர்களை அடையாளங் கண்டு அவர்களுக்கு ஊக்கத் தொகை வழங்க வேண்டிய நிகழ்ச்சியும் நடந்துள்ளது.

பார்வை 3ல் கண்ட வாரிய குறிப்பாணையின் அடிப்படையில் 8.8.1998ல் அடையாளங் காணப்பட்டு ஊக்கத் தொகை வழங்குவதில் விடுபட்ட ஒப்பந்த தொழிலாளர்களின் விவரங்கள் சேகரிக்கப்பட்டு ஊக்கத்தொகை வழங்கப்பட்டுள்ளது என்பதையும் தங்களின் கவனத்திற்கு கொண்டுவர விரும்புகிறோம்.

பார்வை 4ல் கண்ட வாரிய குறிப்பாணையின் அடிப்படையில் 10.8.2007 ஒப்பந்தத்தில் இடம் பெறாத ஆனால் தொடர்ந்து பணியாற்றும் ஒப்பந்த தொழிலாளர்கள் பட்டியல் கேட்கப்பட்டு அவர்களுக்கு தொடர்ந்து பணி வழங்க வேண்டும் என்ற அறிவுரை வழங்கப்பட்டுள்ளது என்பதையும் தங்கள் கவனத்திற்கு கொண்டுவர விரும்புகிறோம்.

பார்வை 6ல் கண்ட வாரிய கடிதத்தில் தேவை அடிப்படையில் (Need basis) பணி நியமனம் செய்யப்பட்டு பணியாற்றும் ஒப்பந்த தொழிலாளர்களுக்கு வாரிய நிர்வாகமே வாரியத்தால் நிர்ணயிக்கப்பட்ட ரூ.70/-ஐ தினக்கூலியாக வழங்குவதற்கு திட்டங்களில் இருந்து பட்டியல் கேட்கப்பட்டு கூலிப்பட்டுவாடா செய்யப்பட்டுள்ளது என்பதை தங்களது மேலான கவனத்திற்கு கொண்டு வர விரும்புகிறோம்.

பார்வை 7ல் கண்ட வாரிய உத்தரவில் மின்வாரியத்தில் பணியாற்றும் ஒப்பந்த தொழிலாளர்களுக்கு ஏற்கனவே வழங்கப்பட்ட ரூ. 70/-ஐ, ரூ.120/- ஆக உயர்த்தி பிறப்பிக்கப்பட்ட வாரிய உத்தரவையும் தங்களின் கவனத்திற்கு கொண்டு வர விரும்புகிறோம்.

பார்வை 8ல் கண்ட வாரிய உத்தரவின்படி மின் வாரிய ஒப்பந்த தொழிலாளர்களுக்கு தினக்கூலி ரூ. 120/-ல் இருந்து ரூ.250/-ஆக உயர்த்த வகை செய்யும் ஷரத்து சேர்க்கப்பட்டுள்ளதையும் தங்களின் கவனத்திற்கு கொண்டுவர விரும்புகிறோம்.

பார்வை 9ல் கண்ட வாரிய உத்தரவில் வாரியத்தில் பணியாற்றும் ஒப்பந்த தொழிலாளிகளுக்கு தினக்கூலியாக ரூ.250/- என நிர்ணயிக்கப்பட்டு உத்தரவு பிறப்பிக்கப்பட்டுள்ளதையும் தங்களின் கவனத்திற்கு கொண்டு வர விரும்புகிறோம்.

ஊதிய உயர்வு ஒப்பந்தம் ஏற்படும் போதெல்லாம் அவர்களின் தினக்கூலியில் மாற்றம் என்பது மின் வாரியத்தில் ஒப்பந்த தொழிலாளர்கள் பணியாற்றுகின்றார்கள் என்பதை வாரியம் ஏற்றுக் கொண்டுள்ளது என்பதை தங்களின் கவனத்திற்கு கொண்டு வர விரும்புகின்றோம்.

பார்வை 10ல் கண்ட வாரிய சுற்றறிக்கை குறிப்பாணையில் மின்வாரிய விரிவாக்கப் பணிகளை செய்ய கே2 அக்ரிமென்ட் அடிப்படையில் ஒப்பந்த தொழிலாளர்களை பணிக்கு அமர்த்துகின்ற வகையில் சில சரத்துகளை தளர்த்தி உத்தரவுகள் பிறப்பிக்கப்பட்டுள்ளதையும் தங்களின் கவனத்திற்கு கொண்டு வர விரும்புகிறோம்.

தமிழகத்தில் ஏற்பட்ட ஒக்கி மற்றும் கஜா புயலின் பழுதுகளை சரி செய்யும் பணியில், வாரிய உத்தரவு எண் 640 நாள் 4.12.2017 மற்றும் வாரிய உத்தரவு எண் 479 நாள் 17.11.2018 குறிப்பிட்டவாறு Tangedco-வில் இல்லாத ஆனால் Tangedcoவில் பணியாற்றும் ஒப்பந்த தொழிலாளர்களே கூடுதலான எண்ணிக்கையில் பணியாற்றி உள்ளார்கள்.

மின் வாரியத்தில் 10.8.2007 ஒப்பந்தத்தின் அடிப்படையில், மின் வாரியத்தில் ஒப்பந்த தொழிலாளர்கள் பணி நிரந்தரம் செய்யப்பட்ட பின்னர், மின்வாரியத்தில் ஒப்பந்த தொழிலாளர்களை பணிக்கு அமர்த்தக் கூடாது என்ற முடிவை அமலாக்க இயலாமல் ஒப்பந்த

தொழிலாளர்களை பணிக்கு அமர்த்திக் கொள்ளவும், அவர்களுக்கு தினக்கூலி நிர்ணயம் செய்தல், தினக்கூலியை உயர்த்திக் கொடுத்தல், ஒப்பந்த தொழிலாளர்களுக்கு கருணைத் தொகை வழங்குவது போன்றவைகளிலிருந்து மின்வாரியத்தில் ஒப்பந்த தொழிலாளர்கள் தொடர்ந்து பணியாற்றுவது என்பது தவிர்க்க இயலாது என ஏற்பட்ட ஊதிய உயர்வு ஒப்பந்தத்திலும் மின் வாரியத்தில் பணியாற்றுகின்ற ஒப்பந்த தொழிலாளர்களுக்கு கூலி உயர்வு அளிக்கப்பட்டது என்பதை சுட்டிக்காட்டிட விரும்புகின்றோம்.

22.02.2018 அன்று ஊதிய உயர்வு வேலைப்பளு சம்மந்தமாக ஏற்பட்ட முத்தரப்பு ஒப்பந்தத்தின் அடிப்படையில் தீர்வு காணப்படாத பல்வேறு கோரிக்கைகளின் மீது தீர்வு கண்டு வாரிய உத்திரவுகளும் வெளியிடப்பட்டுவருகிறது.

ஆனால் ஒப்பந்தத்தில் உள்ளபடி மின்வாரியத்தில் பணியாற்றும் ஒப்பந்த ஊழியர்களுக்கு ரூ.380/- தினக்கூலி வழங்கிட அவர்களை அடையாளம் காண ஏற்கனவே அமைக்கப்பட்ட குழு போல (B.P. (Chairman) No 9 (Adm Br) dt 09.01.2008) அமைத்து, அடையாளம் காண வேண்டும். அவ்வாறு அடையாளம் கண்டவர்களுக்கு வாரியமே நேரிடையாக ரூ.380/- தினக்கூலி வழங்கி படிப்படியாக கள உதவியாளர் பணியிடத்தில் அமர்த்திட வேண்டுமாய் கேட்டுக் கொள்கிறோம்.

எனவே மாண்புமிகு மின்துறை அமைச்சர் அவர்கள் நடவடிக்கை எடுத்து மின்வாரியத்தில் பலஆண்டுகளாக பணியாற்றி வரும் ஒப்பந்த ஊழியர்களை அடையாளங்கண்டு தினக்கூலி ரூ.380/- வழங்கி அவர்களை நிரந்தரப்படுத்திட வேண்டுமாய் கேட்டுக்கொள்கிறோம்.

**நன்றி !**

தங்கள் உண்மையுள்ள



(எஸ்.இராஜேந்திரன்)  
பொதுச்செயலாளர்